

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....6:15
סוף זמן קר"ש.....9:14
מוצש"ק.....7:44
שיעורים כסדרן
בבלי.....פסחים ק"ז
ירושלמי.....בבא בתרא י"ג
תוספתא.....כתובות פרק ט'

שעה 3, גליון 4 (104)

פרשת נח, שבת ראש חודש חשוון, שעת תשע"ד לפ"ק

שיחות מוהרא"ש

~ דאווענען מיט מנן ~

מוהרא"ש שליט"א זאגט שטענדיג אז אויף צוויי זאכן דארף א איד האבן מסירת נפש יעדן טאג, איינס צו דאווענען שחרית מנחה מעריב אין בית המדרש מיט מנן, צווייטנס צו לערנען יעדן טאג א בלאט גמרא.

תורה און תפלה דאס איז דער עיקר פון א איד, דאס האלט א איד ביי אידישקייט, ווען א איד איז שטארק מיט די צוויי זאכן איז ער פארזיכערט אז ער וועט זיך האלטן ביי די קדושה, און נישט אוועק פאלן חס ושלום.

אבער אזוי ווי דער יצר הרע ווייסט אויך פון דעם, דערפאר פרובירט ער אויף אלע וועגן צו שטערן פון דעם, און דערפאר דארף זיך א איד מוסר נפש זיין צו גיין יעדן טאג אין שוהל דאווענען, און צו לערנען גמרא יעדן טאג.

און דאס זעהט מען ממש בחוש אז אזוי הייבט א איד אן אנוועקצוגיין פונעם אייבערשטן, אלעס הייבט זיך אן ביים פארנאכלעסיגן דאס דאווענען מיט מנן אין בית המדרש, קודם קומט דער יצר הרע מיט א פרומען פנים, "איך וועל ענדערשט דאווענען אינדערהיים אליין, ווייל אזוי קען איך ער מער אינזין האבן דאס דאווענען", אבער ער כאפט נישט אז אזוי כאפט אים דער יצר הרע אריין אין זיין נעץ, ווייל איינמאל מען גייט נישט אין שוהל דאווענען, הייבט מען אן צו פארשפעיטן דאס דאווענען, נאכדעם הייבט מען אן צו פארפעלן דא א מנחה דארט א מעריב, מען טרייסט זיך אז מען וועט שוין דאווענען שפעטער צוויי שמנה עשרה'ס, און נאכדעם הייבט מען אן צו שניידן פונעם דאווענען, מען זאגט נאר קריאת שמע און שמנה

המשך בדף ב

פרשת השבוע

אלה תולדות נח נח איש צדיק תמים הנה וגו', דער זוהר הקדוש (נח עב): זאגט אויף דעם פסוק: נח נח - גי'תא לעילאין גי'תא לתתאין, גי'תא לעילא דין גי'תא לעילא דאתי, מוהרא"ש שליט"א איז דאס מסביר לויט ווי דער הייליגער רבי זאגט (לקוטי מוהר"ן ח"א ס"ו) אז ווען א איד וויל תשובה טוהן, דארף ער זיך קענען דערהאלטן אויף צוויי וועגן, סיי אויב עס וועט אים גוט גיין ער וועט קענען לערנען און דאווענען, זאל ער זיך קענען דערהאלטן און וויסן אז ער קען נאך מער מצליח זיין, און סיי ער פאלט אראפ ער טוט עבירות זאל ער אויך זיך דערהאלטן און וויסן אז דער אייבערשטער האט אים נאך אלץ ליב און ער קען אייביג תשובה טוהן, און נאר אזוי קען מען זיין א צדיק.

דאס איז פשוט אין פסוק אלה תולדות נח נח - זאגט אויף דעם דער זוהר, אז ער איז געווען רנהיג און געלאסן סיי אויבן און סיי אונטן, דאס מיינט אז ער האט זיך דערהאלטן סיי ווען עס איז אים גענאנגען גוט און סיי ווען נישט, און דערפאר: איש צדיק תמים הנה - איז ער געווארן א גרויסער צדיק.

(זאת התורה נח ב)

את האלקים התהלך נח - נח איז גענאנגען מיטן אייבערשטן, זאגט מוהרא"ש שליט"א: טאקע ווייל נח איז שפענדיג גענאנגען מיטן אייבערשטן, ער האט געוואוסט קלאר אז נאר דער אייבערשטער פירט די וועלט, קיינער קען אים נארנישט טוהן אן דעם אייבערשטן, און וואס ער דארף האט ער נאר געבעטן פונעם אייבערשטן, דערפאר איז ער געווארן א גרויסער צדיק.

את האלקים התהלך נח, דער זוהר הק' זאגט אז ווען נח איז ארויסגעקומען פון די תבה און ער האט געזעהן אז די גאנצע וועלט איז חרוב געווארן, האט ער אנגעהויבן צו וויינען, האט אים דער אייבערשטער געזאגט: "דו נארישע פאסטוך, יעצט וויינטו! דו האסט געדארפט וויינען און בעטן נאך פאר עס איז געקומען די מבול, דעמאלט וואלט איך נישט געברענגט די מבול".

המשך בדף ב

פרשת השבוע

פארוואס האט מאַקע נח נישט געבעטן פון פאראויס? ווייל ער האט געקוקט אויף די מענטשן מיט א שלעכט אויג, ער האט זיי נישט דן געווען לפי זכות און דערפאר האט ער נישט געבעטן פאר זיי.
זאגט מוהרא"ש שליט"א, דאס איז פשט אין פסוק: **את האלקים - מימן מדת הדין וואס ווערט אנגערופן "אלקים", התהלך נח - איז נח געגאנגען, און דערפאר האט ער נישט געבעטן דעם אייבערשטן אויף זיין דור.**

ויהי כל הארץ שפה אחת ודבָרִים אַחֲדִים, דער מדרש זאגט (פראשית רבה לז, ו) פארוואס זענען די מענטשן פון דור המבול געווארן אויסגעמעקט וועגן זייערע עבירות, און די מענטשן פון דור הפלגה זענען נישט געווארן אויסגעמעקט כאמש זיי זענען געווען ערגער, זיי זענען געגאנגען א קעגן דעם אייבערשטן אליין? זאגט דער מדרש ווייל די דור המבול האבן זיך געקריגט און גע'גנב'ט דערפאר זענען זיי אויסגעמעקט געווארן אינגאנצן, אבער די דור הפלגה האבן זיך געהאלטן פאחדות, און דאס האט זיי געראטעוועט.

לכאורה דארף מען פארשטיין, אויב זיי האבן מאַקע געהאט אזא שטארקע אהדות, פארוואס האט דאס נישט געהאלפן אז זיי זאלן נישט צוקומען צו אונזען גיין פונעם אייבערשטן? אזוי ווי דער רבי זאגט (ליקוטי מוהר"ן חלק א' סימן כ"ח) אז ווען מענטשן האלטן זיך פאחדות העלפט זיי דאס צוריק צו קומען צום אייבערשטן?

מוהרא"ש שליט"א איז דאס מסביר לויט ווי דער רבי זאגט (ליקוטי מוהר"ן חלק א' סימן ל"ד) אז יעדער איד האט א נקדה וואס א צווייטער איד האט נישט, דאס מיינט אז עס איז נישט שייך צו מקנא זיין א צווייטן וואס איז מער מצליח פון דיר, ווייל דו האסט אנדערע נקודות וואס דו קענסט מער מצליח זיין פון יענעם, איינער איז מער מצליח אין תורה, איינער מער אין תפלה, איינער אין חסד א.א.וו. און דערפאר אנשטאט קוקן אויף יענעם, וואס דו וועסט קיינמאל סיי ווי נישט קענען נאכמאכן, לייג דיך ענדערש אריין אין דיין נקדה, וועסטו מער מצליח זיין.

דאס איז פשט אין פסוק, די דור הפלגה זענען מאַקע געווען פאחדות, אבער שוין צו שטארק, ווייל אפילו ווען מען האלט זיך פאחדות, טאר מען אבער נישט נאכמאכן יענעם. נאר יעדער דארף זעהן אליין וואס ער קען טוהן, און נישט מקנא זיין דעם צווייטן, אבער זיי האבן יא געקוקט איינער אויפן צווייטן, און דערפאר איז זייער עניש מאַקע געווען אז דער אייבערשטער האט זיי צושפרייט, מיט אסאך שפראכן, אזוי אז זיי האבן שוין נישט געקענט פארשטיין איינער דעם צווייטן, און זיי האבן געמוזט אנהייבן קוקן נאר אויף זיך.

וואויל איז דער מענטש וואס קוקט נישט אויף א צווייטן, ער קוקט נאר וואס ער קען אליין מצליח זיין, וועט אים שטענדיג גוט זיין.

(תוך הנחל סעודה שלישיית פרשת נח תשע"א לפ"ק)

שיחות מוהרא"ש

עשרה, ביז מען הערט אויף אינגאנצן צו דאווענען, אבער ווען א מענטש מאַכט אפ מיט א שטארקייט "איך מוז יעדן טאג גיין אין שוהל דאווענען מיט מנין, מיט פונד אדער אן פונד" אזוי איז ער פארזיכערט אז ער וועט בלייבן ביים אייבערשטן.

דער רבי זאגט (ליקוטי מוהר"ן חלק ב' סימן ח') אויף די גמרא (ברכות ב"ד:) אז עוג מלך הבשן האט געזעהן אז די מחנה ישראל איז גרויס דריי פרסה איז ער געגאנגען און אויסגערופן א בארג וואס איז גרויס דריי פרסה און ער האט עס געוואלט ארויף ווארפן אויף די אידן, ביז משה רבינו האט אים גע'הרג'ט, זאגט דער רבי אז די מחנה ישראל זענען די דריי תפלות שחרית מנחה און מעריב, און דאס מוז זיין דוקא אין די מחנה ישראל, דאס מיינט אין בית המדרש מיט מנין, און דאס האט דער עוג מלך הבשן געוואלט אויסרייסן, ער האט געוואלט אויסרייסן די אידן פון דאווענען די דריי תפלות מיט מנין, אבער משה רבינו האט זיך נישט געלאזט פון אים, נאר ער האט אים גע'הרג'ט, און מיט דעם געוויזן פאר די אידן, אז מען דארף זיך מוסר נפש זיין צו דאווענען מיט מנין.

אפילו ווען מען האט אן אונס, מען איז אויפגעשטאנען שפעט וכדומה, איז נאך אלץ דא ברוב ה' היינט מנינים ביז שפעט, און מען קען שטענדיג טרעפן א מנין צו דאווענען, און אפילו עס איז שוין נישט דא קיין מנינים, איז נאך אלץ ענדערשט צו דאווענען אין שוהל ווי צו דאווענען אינדערהיים, ווייל אזוי געוואוינט מען זיך צו צו דאווענען אין בית המדרש, וואס דארט רוהט די שכינה.

צדיקים זאגן: "ווער עס וויל האבן א דבר שבמנין זאל דאווענען מיט מנין" דאס מיינט אז דאווענען מיט מנין איז א סגולה פאר פרנסה בשפע ובניקל.

ובפרט מנחה און מעריב דארף מען נאך מער זיין געווארנט צו דאווענען מיט מנין, ווייל אין דעם זענען מענטשן מער מזלזל, און דאווענען מנחה מעריב מיט מנין איז נאך מער מסוגל פאר פרנסה, ווייל די גמרא זאגט (פסחים פ"ח.) אז אברהם האט עס גערופן "הר" יצחק "שדה" און יעקב "בית" דאס מיינט דעם פלאץ פון בית המקדש וואס דארט איז דער פלאץ פון תפלה, און אברהם האט מתקן געווען דאס דאווענען שחרית יצחק מנחה, און יעקב מעריב, שדה - א פעלד, איז די פלאץ ווי עס וואקסט אלע עסן, און דערנאך ברענגט מען דאס אריין אין דעם בית - אין די הויז, זעהט מען אז מנחה און מעריב איז מסוגל פאר פרנסה.

דערפאר אויב איינער דארף פרנסה גרינגערהייט זאל ער זיך צוגעוואוינען צו גיין יעדן טאג אין שוהל דאווענען מיט מנין, וועט אים אייבערשטער העלפן אז ער וועט שטענדיג האבן פרנסה בריווח ובניקל וויפיל ער דארף.

(שיחות מוהרא"ש חלק ט"ו ערך מסירת נפש, חלק ח' ערך מנין, חלק ו' ערך מנחה מעריב)

דאס מיינט גוט?

רבי נתן האט געזאגט: ווען עס גייט דורך אויף א מענטש שוועריקייטן, און דער מענטש שטארקט זיך און ער קוקט אויף די גוטע זאכן וואס דער אייבערשטער געבט אים, און ער דאנקט דעם אייבערשטן: "נישט פח אייבערשטער פאר די אלע גוטע זאכן וואס דו געבסט מיר", זאגט אים דער אייבערשטער: "דאס הייסט גוטס? איך וועל דיר ווייזן וואס עס מיינט גוט", און דאן באקומט ער טאקע אלעס גוטס.

אויב אבער דער מענטש האט נישט קיין שקל און ער קוקט נישט אויף די גוטע זאכן וואס ער האט, ער רעדט זיך נאר אפ: "אלעס גייט מיר שלעכט, וואו איך לייג נאר צו א פינגער גייט אלעס קאפויער", זאגט אים דער אייבערשטער: "דאס מיינט שלעכט? איך וועל דיר ווייזן וואס עס מיינט שלעכט", און ער באקומט נאך מער ערגערע צרות און יסורים. דערפאר וואויל איז דעם מענטש וואס קוקט שטענדיג אויף די גוטע זאכן וואס ער האט, און ער דאנקט דעם אייבערשטן דערפאר, וועט אים זיכער גוט זיין אויף די וועלט און אויף יענע וועלט.

(תוף הנחל שב"ק בבוקר פ' בראשית תשנ"ט לפ"ק)

איך בלייב שוין ליגן...

מען זעהט אז בגשמיות לאזט זיך א מענטש נישט נארן, ווען א מענטש גייט אויפן גאס און ער גליטשט זיך אויס, ער פאלט אראפ, וועט ער קיינמאל נישט בלייבן ליגן דארט, ער וועט טוהן וואס ער קען נאר זיך אויפצושטעלן און צו גיין ווייטער, און אפילו ווען ער האט זיך צובראכן די ביינער ח"ו בשעתן אראפ פאלן און ער קען זיך נישט אויפשטעלן, וועט ער אויך נישט בלייבן ליגן, נאר ער וועט שרייען פאר הילף, אז מען זאל אים קומען העלפן און טראגן אין שפיטאל צום דאקטער אים אויסצוהיילן.

די זעלבע דארף מען טוהן ברוחניות, אויב מען פאלט דורך מיט אן עבירה, בלייבט מען נישט ליגן, מען הייבט זיך אויף און מען גייט אן ווייטער, מען כאפט אריין תורה ומצוות וואס מען קען, און אויב מען פילט אז מען איז שוין גאר שטארק געפאלן אז מען קען זיך שוין נישט אליין העלפן, שרייט מען פאר הילף, און מען גייט צו א רוחניות'דיגע דאקטער וואס דאס איז א צדיק וואס זאל אים געבן גוטע עצות זיך צו קענען אויפהייבן און ווייטער אנגיין אין לעבן.

(תוף הנחל שב"ק בבוקר פ' בראשית תשנ"ט לפ"ק)

~ נייעס אינערהאלב מוסדותינו הק' ~

המשך

און דאס זעהט מען טאקע ווי אזוי די סקול איז זיך אזוי שיין ציוואקסן אין די לעצטע צוויי יאר מיט אן אויסגעווענליכע הצלחה, אזוי ווי עס איז ברייט באקאנט פאר יעדן, און מיטן אייבערשטנס הילף איז מען שוין אריינגעטראטן אינעם דריטן יאר.

זאל דער אייבערשטער העלפן ווייטער אז מיר זאלן האבן גרויס הצלחה, און מיר זאלן ווייטער קענען אריינלייגן אין די קינדער אמונה, תורה ויראת שמים. ורוח הקודש אומרת כן יפרוץ!

מוהרא"ש שליט"א איז געפארן אויף ארץ ישראל

מוהרא"ש שליט"א איז געפארן די וואך אויף ארץ ישראל צו מחזק זיין די ארטיגע אידן.

די קומענדיגע עטליכע וואכן וועט נישט פארקומען דער ליל שישי שיעור. מען קען הערן פריערדיגע שיעורים פון מוהרא"ש שליט"א אויפן טעלעפאן ליין "קול ברסלב" אויפן נומער 212-444-9191 שמועו ותחי נפשכם!

אויסצוגן פון מכתב קודש פון כ"ק מוהרא"ש שליט"א איבער די עפענונג פון די מיידל שולע "בנות פיגא - היכל הקודש ברסלב" מיט צוויי יאר צוריק

בעזה"י יום ב' לסדר נח כ"ו תשרי ה'תשע"ב שלום וברכה אל האברך היקר לי מאד ... נ"י

אזוי ווי עס איז געקומען צו מיר היינט צוויי עלטערן וואס זיי האבן טעכטער און קיינער וויל זיי נישט אריינעמען לערנען אין זייער סקול, ווייל זיי זאגן זייערע יונגלעך לערנען אין אונזער תלמוד תורה, זעה איך א רמז פון הימל אז מען דארף אויפמאכן א מיידל שולע, הן אמת ס'איז זייער זייער שווער צו האלטן א תלמוד תורה מיט א גאנצע סטעף מלמדים, אבער אזוי ווי עטץ האט'ס געהאט ניסים ונפלאות א גאנץ יאר, האלט איך זיכער וועט איר מיט די מיידל שולע אויך האבן ניסים ונפלאות, מען דארף ביים אנפאנג נישט נעמען קיין מנהלת וכו', נאר איין אדער צוויי פרויען וואס זיי זאלן זיין די לערערענס, מען באצאלט זיי ארום דריי הונדערט פופציג דאלער א וואך, און זיי וועלן לערנען מיט די פאר מיידלעך הלכות, און שרייבן, און רעכענען, און שפראך, וכו' וכו', און אזוי וועט זיך אנהייבן די מיידל שולע.

עס איז באוויסט אז דער הייליגער סאטמאר רב זי"ע בעל "דברי יואל" האט אנגעהויבן זיין מיידל שולע "בית רחל" מיט צוויי תלמידות, און עס איז צעוואקסן געווארן א גאנצע אימפעריע, קרוב צו צען טויזנט מיידלעך כן ירבו, דאס איז מקובל פון צדיקים אז יעדע זאך וואס מען טוט מיט מסירת נפש און מיט אמת, האט הצלחה, אויב איינער האט אינזינען זיך וכו', ישות וכו', פרסום וכו', איז צום סוף פאלט דאס אוועק און ס'ווערט בטל ומבוטל כעפרא דארעא, איבער דעם ווייל קיין שום מוסד וויל נישט אריין נעמען אונזערע טעכטער, ווייל זייערע זוהן לערנען אין אונזער תלמוד תורה, זעה איך נישט קיין אנדערע עצה, נאר אויפמאכן א מיידל שולע, מען דארף אנהייבן מיט קליינעם נישט מיט קיין גרויסן סטעף, וועט מען האבן גרויס הצלחה.

...אזוי ווי איך פאר אוועק דעם דינסטאג אויף ארץ ישראל, און איך וועל נישט דא זיין לכל הפחות דריי שבתים וכו', און אפשר מער וכו', זאלסטו מיר בלייבן געזונט, און דו זאלסט זיין זייער פרייליך, און עס זאל נתרבה ווערן גבולך בתלמידים.

המאחל לך ברכה והצלחה מן השמים

שְׂמִיחָה אִיז דִּי הֶעֱכֵסְטֶע מִדְרִיגָה

זאָלסט וויסן אז יעדער מענטש איז צוגעראכן דורך און דורך וכו' וכו', נישט יעדער מענטש זאגט אויס וואס אויף אים גייט איבער וכו', אבער פפי די צרות און די דחוקות וואס עס גייט איבער יעצט אויף דער וועלט איז קיינער נישט ריין פון דעם, אז וואויל איז דעם מענטש וואס ער פאלגט דעם הייליגן רבי'ן וואס האט אונז געלערנט דעם טיפן לימוד פון התחזקות, דאס הייסט יעדער איד מוז זיך דערהאלטן און נישט צופאלן פון קיין שום זאך, דער חכמה פון א איד איז, אז ער קען זיך דערהאלטן וכו', און דאס גרעסטע נארישקייט און שוואכקייט פון א מענטש וואס ער צופאלט פון יעדן קליינקייט וכו', און מיט דעם ווערט געמאסטן א איד, וויפיל מאס התחזקות ער האט, און אלע צדיקים זענען דורכגעגאנגען שווערע ביטערע נסיונות, זיי האבן געליטן גרויסע טורים, אבער זיי האבן זיך געקענט דערהאלטן.

איבערדעם זע זיך צו דערהאלטן און פארלירן זיך נישט, און די חו"ל זאגן (פנחמא פי מצא) ציין אדם לתחזיק טובה להקדוש ברוך הוא בזמן שהנסורים פאין עליו, למה? שהנסורים מושקים את האדם להקדוש ברוך הוא, איבערדעם זיי נישט קיין בטלן, זע זיך צו דערהאלטן, דו וועסט נאך קענען ארויסקריכן פון דייע אלע צרות און חובות, און עס וועט דורך גוט זיין אויף די וועלט, און מפל שפן אויף יענע וועלט.

דער עיקר זאָלסט בעטן דעם בורא פל עולמים יעדן טאג און יעדע שעה רבוננו של עולם זע איה זאל זיין זייער פרייליך דאס איה בין א איד, און שלא עשני גוי כגווי הארצות, העלף מיר איה זאל זיך קענען דערהאלטן און נישט צופאלן פון אלעס וואס עס גייט אויף מיר דורך, איה זאל זוכה זיין זיך צו שטארקן אין אמונה, און וויסן דאס אלעס וואס אויף מיר גייט דורך איז פאר מיין טובה וועגן, כדי איה זאל געריינגען ווערן פון מיינע שווערע זינד וואס איה האב פאר דיר ליידער געזינדיגט. רבוננו של עולם האב אויף מיר רחמנות, טו אפ פון מיר דאס עצבות און ביטערניש, און זע איה זאל שטענדיג זיין פרייליך, און זיי ממתיק פון מיר אלע דינים, און זיי משפיע אויף מיר אלע השפעות טובות, און איה זאל קענען ארויסגיין פון אלע מיינע חובות, און איה זאל האבן נחת פון מיינע קינדער, איה זאל זעהן זייער העלחה בגשמיות און ברוחניות, און איה זאל האבן דעם ריכטיגן שלום בית, און די שכינה הקדושה זאל רוען ביי אונז אין שטוב, און איה זאל זוכה זיין שטענדיג פרייליך צו זיין און פרייליך מאכן אנדערע אידן, ביז איה זאל זוכה זיין צו זעהן די שמיחה פון כלל ישראל, מיט די גאולה שלימה וואס דו וועסט אונז ארויסנעמען פון ביטערן גלות, און אויפבויען דעם בית המקדש בביאת גואל צדק במהרה בקמינו אמן.

אזוי זאלסטו מתפלל זיין יעדן טאג, און יעדע שעה, וועסטו זעהן עס וועט דורך גרינגער ווערן, ווארום שמיחה איז די העכסטע מדרגה, ווארום ביים בורא פל עולמים שטייט (דברי חיים א' ט"ז) "עוז וחדנה במקומו", דאָרטן ביים בורא פל עולמים הערשט נאר שמיחה, וויסן וואָס וויסן דאס איז דער סימן ווען א איד געפינט זיך אין די קדושה, ווען ער איז שטענדיג פרייליך, און עס ווערט געברענגט אין זיך וזכר (מצה קפה): אויפן פסוק (תהלים ק"ב) "עבדו את ה' בה' בשמיחה", חדנה דבר נש משיף לגביה חדנה אחרא עלאה, [די שמיחה פון א מענטש אויף די וועלט, ברענגט אים א שמיחה פון יענע וועלט איבערדעם שטארק זיך מיט שמיחה, און דו וועסט זעהן אז דו וועסט אלעס איבערקומען. איה האף אז דו וועסט קומען צום הייליגן רבי'ן אין אימאן אויף ראש השנה, וואס ער האט בפירוש געזאגט אז ווער עס קומט צו אים אויף ראש השנה מעג ער זיך פרייען א גאנצן יאר מיט דעם.

(אשר נחל באדיש חלק ג' מכתב שני')

נייעס אינערהאלב מוסדותינו הק

כי עתה הרויב ה' לנו ופרינו בארץ

מוסדות היכל הקודש אין וויליאמסבורג

פארברייטערט אויף אן אומגלויבליכן פארנעם

עס גלייבט זיך נישט די אויגן צו זעהן די געוואלדיגע סיעתא דשמיא וואס באגלייט אונזערע הייליגע מוסדות אויף טריט און שריט, יעדעס יאר ווערן די מוסדות מער און מער פארברייטערט בכמות ובאיכות, מיטן אייבערשטנס הילף.

אנגעהויבן מיט די ישיבה וואס מיר טרעטן יעצט אריין אין די זעקסטע יאר. ווער עס האט מיטגעהאלטן די אלע יארן ווי אזוי אסאך אנשי דלא מעלי האבן פרובירט מיט אלע טאקטיקן אונטערצוברענגן די הייליגע ישיבה, און יעצט אריינערטענדיג אינעם זעקסטן יאר פון ישיבה, און מען זעהט ווי די ישיבה האט זיך אזוי שיינ אהערגשטעלט, מיט צענדליגע בחורים וואס זענען עוסק על התורה ועל העבודה, און מיט די צענדליגע אינגעלייט יראים ושלמים וואס זענען ארויס געקומען פון ישיבה און אויפגעשטעלט הערליכע אידישע שטובער, זעהט מען קלאר די סיעתא דשמיא, וואס דער אייבערשטער האט געהאלפן אז לא ירעו ולא ישחיתו בכל הר קדשי, מיט די אלע איבערמענטשליכע שוועריקייטן און די שווערע שטיינער וואס זענען געשטאנען אין וועג, האט מען אלעס אדורך געמאכט בשלום, און אנגעקומען ברוך ה' צום ציהל, צו זעהן די פירות פון די שווערע ארבעט, הזורעים בדמעה ברנה יקצורו.

אויך די תלמוד תורה וואס איז שוין אפען עטליכע יאר האט זיך קונה שם געווען פאר גאר א גוט פלאץ וואו די קינדער זענען ב"ה מצליח אויף א געוואלדיגן פארנעם, מיט אויסערגעווענליכע סיעתא דשמיא, צו די פרייד פון אלע עלטערן.

און באזונדער איז מען יעצט אריינגעטראטן אין די דריטע יאר פון די מיידל סקול "בית פיגא", עס איז מקוים געווארן וואס מוהרא"ש שליט"א האט דאן געשריבן אינעם מכתב קודש אז אפילו פון אנפאנג הייבט מען אן אויף א קליינעם פארנעם, אבער אויב טוט מען א זאך מיט מסירת נפש פארן אייבערשטן האט עס גרויס הצלחה, אזוי ווי מען האט געזעהן ביי רביה"ק מסאטמאר זצוק"ל וואס האט אנגעהויבן זיין מיידל שולע מיט בלויז צוויי תלמידות, און מען זעהט היינט בחוש ווי עס איז זיך ציוואקסן אזא גרויסע אימפעריע פון טויזנטער קינדער, און דאס איז אלעס געווען א דאנק זיין מסירת נפש וואס ער האט געטוהן בלויז פארן אייבערשטנס וועגן (זעה דעם מכתב קודש בייגעלייגט).

המשך בדף ב

קול ברסלב

מען קען הערן שיעורים פון כ"ק מוהרא"ש שליט"א אויך קען מען מיטהאלטן יעדע וואך דעם שיעור מיט א לייוו הוק-אפ 212-444-9191

ספרי ברסלב

מיט פרייד ווילן מיר מעלדן אז מיטן אייבערשטנס הילף איז דא צו באקומען ביי אונז אלע ספרי ברסלב 27 Skillman St. 347-977-7994 אדער רופט

B. HALPERN, CPA
CERTIFIED PUBLIC ACCOUNTANT
845.200.2222

Analysis and Money Management
Businesses and Individuals
INC, LLC Formation
Tax Planning
Sales Tax Returns
Payroll Service

Yanky Halpern
Executive Director
Jaccobhalpern@gmail.com

5014 16th Ave Suite 134
Brooklyn, NY 11204



צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון

פארבינט אייך צו: Breslevcenter@gmail.com